

“ई-फेरफार व ई-चावडी” प्रकल्प संपुर्ण राज्यात राबविणेकामी तलाठी व मंडळ अधिकारी यांना डेटा कार्ड वापरासाठी प्रती डेटा कार्ड दरमहा रक्कम रूपये ७५०/- या प्रमाणे एप्रिल २०१८ ते मार्च २०१९ या कालावधीचे शुल्क अदा करणेकामी निधी मिळणेबाबत.

महाराष्ट्र शासन
महसूल व वन विभाग
शासन निर्णय क्रमांक : संकीर्ण-२०१९/प्र.क्र.५४/ल-१
मंत्रालय, मुंबई -४०० ०३२
दिनांक : २२ मार्च, २०१९

वाचा:-

- १) शासन निर्णय महसूल व वन विभाग क्रमांक: राभूअ-२०१२/प्र.क्र.४६७/ल-१, दिनांक २८/०१/२०१३
- २) शासन निर्णय, महसूल व वन विभाग क्र. राभूअ-२०१६/प्र.क्र. ३०३/ल-१ दि. २७/०३/२०१८
- ३) जमाबंदी आयुक्त आणि संचालक भूमि अभिलेख, महाराष्ट्र राज्य, पुणे यांचेकडील पत्र क्रमांक राभूअआका-१/डेटा कार्ड निधी/२०१९, दिनांक ०२/०२/२०१९.

प्रस्तावना-

केंद्र शासनाचा राष्ट्रीय भूमि अभिलेख आधुनिकीकरण कार्यक्रम राज्यात ई-महाभूमि या नावाने राबविण्यात येत असून त्या अंतर्गत ई-चावडी, (गाव दप्तराचे संगणकीकरण) व ई-फेरफार (फेरफार प्रक्रीयेचे संगणकीकरण) प्रकल्प राज्यभरात राबविण्यात येत आहे. ई-फेरफार व ई-चावडी या प्रकल्पाचे संपूर्ण राज्यात अंमलबजावणी करण्याकरीता मंडळ अधिकारी व तलाठी यांचेकडील लॅपटॉप स्टेट डेटा सेंटरवरील सर्व्हर बरोबर जोडणी करण्यासाठी डेटा कार्डद्वारे कनेक्टिव्हिटी स्थापित करणे अनिवार्य आहे. त्याअनुषंगाने उपरोक्त संदर्भ क्र. १ च्या शासन निर्णयान्वये ई- महाभूमि अंतर्गत ई-फेरफार व ई- चावडी आज्ञावलीच्या अंमलबजावणीसाठी राज्यातील संबंधित मंडळ अधिकारी यांच्या लॅपटॉपची स्टेट डेटा सेंटरवरील सर्व्हर बरोबर जोडणी करण्यासाठी डेटा कार्डद्वारे कनेक्टिव्हिटी स्थापित करण्यासाठी तसेच ई-फेरफार व ई-चावडी आज्ञावलीमध्ये एस.एम.एस. वापरासाठी डाटाकार्ड करीता प्रतिपूर्ती स्वरूपात वरील संदर्भ क्र. २ वरील शासन निर्णयान्वये माहे एप्रिल २०१७ ते मार्च २०१८ या कालावधीसाठी शासनाने रु. १२,७२,३६,९२६/- रक्कम अदा करण्यास मंजूरी दिलेली होती. सदरची रक्कम संबंधित जिल्ह्यात वितरीत करण्यात आलेली आहे. सदयस्थितीत माहे एप्रिल २०१८ ते मार्च २०१९ या कालावधीतील डेटाकार्ड शुल्क ई-फेरफार प्रकल्प सुरळीतपणे सुरू राहण्यासाठी संबंधित मंडळ अधिकारी व तलाठी यांना देणे अनिवार्य आहे. संबंधित मंडळ अधिकारी व तलाठी यांना दरमहा रु. ७५०/- प्रमाणे एप्रिल २०१८ ते मार्च २०१९ अखेर एकूण रु. १२,७८,६३,७५०/-

(अक्षरी रु. बारा कोटी अठ्याहत्तर लाख त्रेसष्ट हजार सातशे पन्नास फक्त) डेटा कार्ड शुल्काच्या प्रतिपूर्तीपोटी अदा करणेची बाब शासनाच्या विचाराधीन होती.

शासन निर्णय-

२. ई महाभूमि अंतर्गत ई-फेरफार व ई-चावडी या आज्ञावलीच्या प्रभावी अंमलबजावणीसाठी राज्यातील संबंधित तलाठी व मंडल अधिकारी यांच्या लॅपटॉपची स्टेट डेटा सेंटरच्या सर्व्हरमधील आज्ञावलीशी इंटरनेटद्वारे कनेक्टिव्हिटी स्थापित करण्यासाठी तसेच ई-फेरफार व ई-चावडी आज्ञावलीमध्ये एसएमएस वापरासाठी डेटा कार्ड करीता प्रतिपूर्ती स्वरूपात प्रतिडेटा कार्ड रुपये ७५०/- दरमहा याप्रमाणे एप्रिल २०१८ ते मार्च २०१९ या कालावधीकरीता रु. १२,७८,६३,७५०/- (अक्षरी रु. बारा कोटी अठ्याहत्तर लाख त्रेसष्ट हजार सातशे पन्नास फक्त) इतकी रक्कम सोबतच्या परिशिष्टाप्रमाणे अदा करणेस शासन मंजूरी देण्यात येत आहे.

३. वरीलप्रमाणे एकुण रु. १२,७८,६३,७५०/- (अक्षरी रु. बारा कोटी अठ्याहत्तर लाख त्रेसष्ट हजार सातशे पन्नास फक्त) या खर्चास व वितरणास मंजूरी देऊन सदर निधी महाभूमि प्रकल्प व्यवस्थापन संस्था, राष्ट्रीय भूमि अभिलेख आधुनिकीकरण कार्यक्रम महाराष्ट्र राज्य या संस्थेच्या स्टेट बँक आफ इंडिया पुणे येथील मुख्य शाखेतील बचत खाते क्रमांक ३२८८८७७६४०६ मध्ये जमा करण्यास याद्वारे मान्यता देण्यात येत आहे. जमाबंदी आयुक्त आणि संचालक भूमि अभिलेख महाराष्ट्र राज्य पुणे यांनी डेटा कार्ड धारण करणा-या पात्र तलाठी व मंडल अधिकारी यांना प्रतिपूर्ती स्वरूपात हा निधी जिल्हाधिकारी यांचेकडे वितरीत करावा.

४. यासाठी होणारा खर्च “मागणी क्र. सी.१, २०२९ जमीन महसुल १०३, जिल्हा भूमि अभिलेख (०२) संचालक भूमि अभिलेख २०२९ ०४२२ (१७) संगणक खर्च (योजनेतर)” यालेखाशिर्षा खाली सन २०१८-१९ या आर्थिक वर्षात मंजूर अनुदानातुन खर्ची टाकण्यात यावा.

५. जमाबंदी आयुक्त आणि संचालक भूमि अभिलेख (म. राज्य), पुणे यांनी सदर निधी आहरीत करून महाभूमि प्रकल्प व्यवस्थापन संस्थेच्या बँकेच्या बचत खाते क्रमांक ३२८८८७७६४०६ मध्ये जमा करणेची त्वरीत कार्यवाही करावी. जिल्हाधिकारी यांनी सदर निधीचे विनियोगासाठी स्वतंत्र लेखे ठेवावेत तसेच खर्चाचा ताळमेळ महालेखापालांकडे वेळोवेळी देणेची दक्षता घ्यावी. प्रस्तुत निधीबाबत आर्थिक व भौतिक अहवाल उपयोगिता प्रमाणपत्रासह शासनास पाठवावा.

६. हा शासन निर्णय वित्त विभागाच्या अनौपचारिक संदर्भ क्र. ४३८ /व्यय-१०, दिनांक २६/०२/२०१९ अन्वये प्राप्त सहमतीनुसार निर्गमित करण्यात येत आहे.

७ सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०३२२१७१४४२२३१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. संतोष भोगले)

सह सचिव

महसूल व वन विभाग

प्रत -

- १) मा. राज्यपाल यांचे सचिव.
- २) मा.मुख्यमंत्री यांचे प्रधान सचिव.
- ३) मा. मंत्री (महसूल) यांचे खाजगी सचिव.
- ४) मा. राज्यमंत्री (महसूल) यांचे खाजगी सचिव.
- ५) मा. मुख्य सचिव यांचे उपसचिव.
- ६) अप्पर मुख्य सचिव/प्रधान सचिव/सचिव, सर्व मंत्रालयीन विभाग.
- ७) सर्व विभागीय आयुक्त
- ८) जमाबंदी आयुक्त आणि संचालक भूमि अभिलेख, महाराष्ट्र राज्य, पुणे
- ९) नोंदणी महानिरीक्षक व मुद्रांक नियंत्रक, महाराष्ट्र राज्य, पुणे
- १०) सर्व जिल्हाधिकारी.
- ११) महालेखापाल (लेखा परीक्षा), महाराष्ट्र १ व २, मुंबई/नागपूर
- १२) महालेखापाल (लेखा व अनुज्ञेयता), महाराष्ट्र १ व २, मुंबई/नागपूर
- १३) कोषागार अधिकार, पुणे
- १४) वित्त विभाग, कार्यासन क्र. व्यय १०/अर्थसंकल्प ६, मंत्रालय, मुंबई
- १५) माहिती तंत्रज्ञान संचालनालय, सामान्य प्रशासन विभाग, मंत्रालय, मुंबई
- १६) माहिती व जनसंपर्क महासंचालनालय, मंत्रालय, मुंबई (५ प्रती प्रसिध्दीकरीता)
- १७) निवड नस्ती, ल-१.

कालावधी एप्रिल २०१८ ते मार्च २०१९

अ.क्र	जिल्हा	तलाठी / मं.अ यांची संख्या	र.रु
१	अहमदनगर	६८०	६१२००००
२	नाशिक	६३२	५६८८०००
३	अकोला	३५५	३१९५०००
४	बीड	४२८	३८५२०००
५	औरंगाबाद	४३८	३९४२०००
६	हिंगोली	२०७	१८६३०००
७	चंद्रपूर	३३५	३०१५०००
८	सांगली	४१९	३७७१०००
९	वाशिम	३२६	२९३४०००
१०	नागपूर	४९६	४४६४०००
११	नंदुरबार	२५४	२२८६०००
१२	वर्धा	३२४	२९१६०००
१३	जळगाव	५८७	५२८३०००
१४	कोल्हापूर	५३५	४८१५०००
१५	उस्मानाबाद	२८२	२५३८०००
१६	परभणी	२७७	२४९३०००
१७	लातूर	३७०	३३३००००
१८	यवतमाळ	७२९	६५६१०००
१९	गडचिरोली	२७३	२४५७०००
२०	भंडारा	२३०	२०७००००
२१	नांदेड	५४७	४९२३०००
२२	गोंदिया	२४३	२१८७०००
२३	जालना	३४१	३०६९०००
२४	सोलापूर	६४३	५७८७०००
२५	रत्नागिरी	४५९	४१३१०००
२६	रायगड	४११	३६९९०००
२७	पालघर	२१०	१८९००००
२८	ठाणे	२१४	१९२६०००
२९	सातारा	५७१	५१३१५००
३०	सिंधुदुर्ग	२७१	२४३९०००
३१	पुणे	६११	५४९९०००
३२	बुलढाणा	६०२	५४१८०००
३३	अमरावती	६१७	५५५३०००
३४	धुळे	२४९	२२३१२५०
३५	मुंबई उपनगर	४४	३८७०००
		१४२१०	१२७८६३७५०